

Fai 'e Marissa Widdison
Ngaahi Makasini 'a e Siasí
(Makatu'unga 'i ha talanoa mo'oni)

Na'e saí'ia 'a 'Isapela ke lotu! 'I he pongi-pongí na'á ne fai ha lotu "fakafé'iloaki he pongipongí." Na'á ne fakamālō ki he Tamai Hēvaní koe'uhí ko e huelo 'o e la'aá mo ha 'aho fo'ou.

'I he taimi kai ho'ataá na'e fakamatala ange 'e 'Isapela ki he Tamai Hēvaní fekau'aki mo


hono 'ahó. Na'á ne lotua ha tokoni ke angalelei ki hono ngaahi tokouá 'i he'enau a'u ki 'api mei he akó.

'I he teuteu ke mohé, na'e lotu fakataha e fāmili 'o 'Isapelá. Na'a nau kamata 'aki ma'u pē 'enau talanoa fekau'aki mo e kakai te nau ala fie ma'u ha ngaahi tāpuaki lahi angé.

Na'e pehē mai e Tangata'eikí he pooni, "Kātaki 'o lotu ma'á e Fa'ētangata ko Tení. Na'e tukuange ia mei he'ene ngāue ma'u-anga mo'uí."

Na'e ongo'i lotomamahi 'a 'Isapela. Na'e 'ikai ke ne 'ilo'i lahi fekau'aki mo e ngāue 'a e kakai lalahí, ka na'á ne 'ilo'i na'e kovi 'a e mole

LOTUA e Fa'ētangata ko Tení



TA FAKATAATA'E HOLLY JONES

e ngāue. Na'á ne 'ofa 'i he'ene fa'ētangata. Na'e ifo 'ene ngaahi popikōní. Pea 'i he taimi fakamuimitaha na'á ne ha'u aí, na'á ne faka'alí'ali ange e founa tākisí!

"Te u lotua ia ke ma'u ha'ane ngāue," ko Malia ange ia. Ko e taha ia 'o e ngaahi toko-ua lalahi ange 'o 'Isapelá. Ko hono taimi eni ke lotu le'o lahi ai ma'á e fāmílí.

'I he 'aho hono hokó, na'e fehu'i ange 'e 'Isapela ki he Tangata'eikí pe kuo ma'u ha ngāue 'a Fa'ētangata Tení.

"Te'eki ai," ko e Tangata'eikí ange ia. "'I he taimi 'e ní'hi, 'oku 'ikai fa'a tali mai leva 'etau ngaahi lotú he taimi pē ko íá."

"A ia 'oku totonu ke tau kei lotu pē ma'ana?" Ko e fehu'i ange ia 'a 'Isapelá.

Na'e kamo pē e tangata'eikí. "'E mahu'inga 'aupito ia kia Fa'ētangata Tení.

'I he 'aho kotoa pē, na'e kei lotua ai pē 'e 'Isapela mo hono ngaahi tokouá 'a e

Fa'ētangata ko Tení. Na'a nau lotua ke ma'u ha'ane ngāue. Na'a nau lotua ia ke ne ma'u ha pa'anga fe'unga ki he me'a na'á ne fie ma'ú. Na'a nau lotua ia ke ne ongo'i 'oku 'ofa'i ia.

Na'e fiefia 'a 'Isapela 'i he'ene lava 'o tokoni ki he Fa'ētangata ko Tení 'aki 'ene ngaahi lotú. Na'á ne ongo'i fiefia mo mālohi 'i he'ene lotua íá.

Na'a nau tokoni'i 'a e Fa'ētangata ko Tení 'i ha ngaahi founa kehe foki. Na'a nau tokoni ki he Fa'ētangata ko Tení 'i ha 'aho 'e taha ke fakama'a hono falé. 'I ha 'aho 'e taha, na'e tu'u atu 'a 'Isapela mo e Fine'eikí ke mamata'i ha fo'i faiva mo e Fa'ētangata ko Tení.

Ne 'osi atu ha lau uike. Ne faifai pē kuo 'i ai ha ongoongo fakafiefia 'a e Tangata'eikí.

"'Oku 'i ai ha 'initaviu 'e ua 'a e Fa'ētangata ko Tení he uiké ni!" Ko e Tangata'eikí ange ia.

Na'e ongo'i 'e 'Isapela 'okú ne fiefia lotu. Na'á ne fiefia 'i he'ene lava 'o lotua e kakai 'okú ne 'ofa aí. ●

Ko hai te ke lava 'o lotuá?